

ಸಾಧ್ಯಾ ಕಾಳಾಚೊ ಬತ್ತಿಸಾವೊ ಆಯ್ತಾರ್

11 ನವೆಂಬರ್ 2018

ಪ್ರಸ್ತಾವನ್:

ವೊಗಾಚ್ಯಾಂನೊ, ಆಯ್ತಾರಾಚ್ಯಾ ಹ್ಯಾ ದಿಸಾ ಸೊಮ್ಯಾಚ್ಯಾ ಜೆವ್ಣಾಂತ್ ವಾಂಟೆಲಿ ಜಾಂವ್ಕ್ ಆಮಿ ಏಕ್ ಕುಟಮ್ ಜಾವ್ನ್ ಸೊಮ್ಯಾಚ್ಯಾ ವೆದಿ ಭಂವಾರಿಂ ಸಾಂಗತಾ ಜಮ್ಲ್ಯಾಂವ್.

ಆಯ್ಚಿ ದೇವ್‌ಸ್ತುತಿ ಆಮಿ ಹಾಸ್ತಾ ಮುಕಾಮಳಾನ್ ದಿಂವ್ಕ್ ಆನಿ ದೆವಾಚಿ ಕುರ್ಪಾ ಜೊಡುಂಕ್ ಆಪವ್ಣೆಂ ದಿತಾ.

ಪರ್ನಾ ತಶೆಂ ನವ್ಯಾ ಕರಾರಾಂತ್ಲ್ಯಾ ದೊಗಿ ವಿದ್ವಿದ್ವಾರಿಂ ಆಮಿ ಹಾಸ್ತಾ ಮುಖಮಳಾಚೆ ದಿವ್ಪಿ ಜಾಂವ್ಕ್ ಆಮ್ಕಾಂ ಆಯ್ಚಿಂ ವಾಚ್ಪಾಂ ಪ್ರೇರಣ್ ದಿತಾತ್.

ಹ್ಯಾ ಬಲಿದಾನಾಂತ್ ವಾಂಟೆಲಿ ಜಾಲ್ಲಿಂ ಆಮಿ ಪಾಟಿಂ ವೆತಾನಾ ಆಮ್ಚೊ ವೇಳ್, ಸಕತ್, ತಾಲೆಂತಾಂ ಗರ್ಜೆವಂತಾಂ ಖಾತಿರ್ ವಾಪಾರುಂಕ್ ಗರ್ಜ್ ಆಸ್ಚಿ ಕುರ್ಪಾ ಹ್ಯಾ ಬಲಿದಾನಾಂತ್ ಮಾಗ್ಯಾಂ.

ಬಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಸರ್ಗಿಂಚ್ಯಾ ಬಾಪಾ, ಪಾಪ್‌ಸಾಯ್ಬ್, ಸರ್ವ್ ಗೊವ್ಪಿ, ಯಾಜಕ್ ಆನಿ ಧಾರ್ಮಿಕಾಂನಿ ಉದಾರ್ ಕಾಳ್ಜಾಚೆ ಜಾವ್ನ್ ಪವಿತ್ರ ಸಭಾ ಚಲವ್ನ್ ವರುಂಕ್ ಪ್ರೇರಣ್ ಲಾಭಯ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆವ್ಚೆಂ ಮಾಗ್ಣೆಂ ಆಯ್ಕ್

2. ಸರ್ವ್ ರಾಜಕೀಯ್ ಫುಡಾರ್ಯಾಂನಿ ಆನಿ ಸಾಮಾಜಿಕ್ ಮುಖೆಲ್ಯಾಂನಿ ಹಾಸ್ತ್ಯಾ ಮುಖಮಳಾಚೆ ದಾನಿ ಜಾವ್ನ್ ಆಪ್ಲೊ ವೇಳ್, ಸಕತ್ ಆನಿ ಸಂಪನ್ಮೂಲಾಂ ಗರ್ಜೆವಂತಾಂ ಖಾತಿರ್ ಖರ್ಚೆಂ ಕರ್ ಮ್ಹಣ್ ಮಾಗ್ತಾಂವ್.

3. ವೆವೆಗ್ಳ್ಯಾ ವೃತ್ತೆಂತ್ ವಾವುರ್ಚಾ ಆನಿ ಪರ್ಗಾಂವಾಂತ್ ಪೊಟಾಚೊ ಗ್ರಾಸ್ ಜೊಡುಂಕ್ ಗೆಲ್ಲ್ಯಾಂಕ್ ತುಜ್ಯಾ ವಿಂಚ್ಣಾರ್ ಬೆಸಾಂವಾನಿ ಭರ್ ಮ್ಹಣ್ ಮಾಗ್ತಾಂವ್.

4. ವೆವೆಗ್ಳ್ಯಾ ಮಾಯಾಮೊಗಾಚ್ಯಾ ಸಂಸ್ಥಾಂ ದ್ವಾರಿಂ ಗರ್ಜೆವಂತಾಂಕ್ ಪಾಂವ್ಚಾ ಸರ್ವ್ ಭಾವ್ ಭಯ್ಣ್ಯಾಂಕ್ ತುಜ್ಯಾ ವಿಂಚ್ಣಾರ್ ಬೆಸಾಂವಾನಿ ಭರ್ ಮ್ಹಣ್ ಮಾಗ್ತಾಂವ್.

5. ಮಿಸಾಂವ್ ಗಾಂವಾಂನಿ ವಾವುರ್ಚಾ ಸರ್ವ್ ಧಾರ್ಮಿಕ್ ಆನಿ ಲಾಯಿಕ್ ಮಿಶನರಿಂಕ್ ಸದಾಂಚ್ ಭಲಾಯ್ಕೆಂತ್ ಸಾಂಬಾಳ್ ಮ್ಹಣ್ ಮಾಗ್ತಾಂವ್.

6. ಆಮಿ ಸರ್ವಾಂನಿ ಏಕಾಮೆಕಾಚ್ಯೊ ಗರ್ಜೊ ಸಮ್ಜೊನ್ ಉದಾರ್ ಮನಾಚಿಂ ಆನಿ ಏಕಾ ಕಾಳ್ಜಾಚಿಂ ಜಾಯ್ಕೆಂ ಕರ್ ಮ್ಹಣ್ ಮಾಗ್ತಾಂವ್.

ಪಯ್ಲೆಂ ವಾಚಪ್

ರಾಯಾಂಚ್ಯಾ ಪಯ್ಲಾ ಪುಸ್ತಕಾಂತ್ಲೆಂ ವಾಚಪ್

ತೊ ಭಾಯ್ರ್ ಸರೊ ಆನಿ ಜಾರೆಫಾತಾಕ್ ಗೆಲೊ. ತೊ ಶಹರಾಚ್ಯಾ ದಾವಣ್ಯಾ ಲಾಗಿಂ ಪಾವ್ಲೊ ತೆದ್ನಾ ಏಕ್ ವಿಧವ್ ಥಂಯ್ ಜಳವ್ ಜಮಾ ಕರ್ತಾಲಿ. ತಾಣೆಂ ತಿಕಾ ಮ್ಹಳೆಂ: “ಎಕಾ ಲ್ಹಾನ್ ಆಯ್ಲೆನಾಂತ್ ಮ್ಹಾಕಾ ಪಿಯೆಂವ್ಕ್ ಇಲ್ಲೆಂ ಉದಕ್ ಹಾಡುನ್ ದಿ.” ತಿ ತೆಂ ಹಾಡುಂಕ್ ವೆತಾಸ್ತಾನಾ ತಾಣೆಂ ತಿಕಾ ಉಲೊ ಕರುನ್ ಮ್ಹಳೆಂ: “ಮ್ಹಾಕಾ ಏಕ್ ಕುಡ್ಯೊ ಉಂಡೊಯ್ ಹಾಡ್.” ಪೂಣ್ ತಿಣೆಂ ಜಾಪ್ ದಿಲಿ: “ಸರ್ವೆಸ್ಪರಾಚ್ಯಾ, ತುಜ್ಯಾ ಜಿವಂತ್ ದೆವಾಚ್ಯಾ ನಾಂವಾನ್ ಹಾಂವ್ ತುಕಾ ಸಾಂಗ್ತಾಂ: “ಮ್ಹಜೆ ಕಡೆ ಉಕಡ್ಲೆಂ ಕಾಂಯ್ ನಾ. ಮಡ್ಯೆಂತ್ ಮೂಟ್‌ಭರ್ ಪೀಟ್ ಆನಿ ಭರ್ಣೆಂತ್ ಇಲ್ಲೆಂ ತೇಲ್ ಮಾತ್ರ ಆಸಾ. ಹಾಂವ್ ಹಾಂಗಾ ದೋನ್ ಲಾಂಕ್ಡಾ ಕುಡ್ಯೆ ವಿಂಚುಂಕ್ ಆಯ್ಲಾಂ. ಉಪ್ರಾಂತ್ ಘರಾ ವಚುನ್ ಮ್ಹಾಕಾ ಆನಿ ಮ್ಹಜ್ಯಾ ಪುತಾಕ್ ಕಾಂಯ್ ಇಲ್ಲೆಂ ತಯಾರ್ ಕರ್ತಾಂ; ಆಮಿ ತೆಂ ಖಾತಲ್ಯಾಂವ್ ಆನಿ ಉಪ್ರಾಂತ್ ಮರ್ತಲ್ಯಾಂವ್.”

ಎಲೀಯಾನ್ ತಿಕಾ ಮ್ಹಳೆಂ: “ಭಯೆನಾಕಾ! ಘರಾ ವಚ್ ಆನಿ ತುವೆಂ ಸಾಂಗ್ಲಾಯ್ ತೆಂ ಕರ್. ಪೂಣ್ ಪಯ್ಲೆಂ ಮ್ಹಾಕಾ ಏಕ್ ಲ್ಹಾನ್ ಭಾಕ್ರಿ ಭಾಜುನ್ ಹಾಡ್. ಉಪ್ರಾಂತ್ ತುಜೆ ಖಾತಿರ್ ಆನಿ ತುಜ್ಯಾ ಪುತಾ ಖಾತಿರ್ ಕಾಂಯ್ ಇಲ್ಲೆಂ ತಯಾರ್ ಕರ್. ಕಿತ್ಯಾಕ್ ಅಶೆಂ ಮ್ಹಣ್ತಾ ಸರ್ವೆಸ್ಪರ್, ಇಸ್ರಾಯೆಲಾಚೊ ದೇವ್: ಸರ್ವೆಸ್ಪರ್ ಪುಥ್ವೆರ್ ಪರತ್ ಪಾವ್ಸ್ ಧಾಡ್ತಲೊ ತ್ಯಾ ದಿಸಾ ಪರ್ಯಾಂತ್ ಪಿಟಾಚಿ ಮಡ್ಡಿ ಖಾಲಿ ಜಾಂವ್ಚಿ ನಾ ಆನಿ ತೆಲಾಚಿ ಭರ್ಣಿ ಸುಕೊನ್ ವೆಚಿ ನಾ.” ತಿ ಗೆಲಿ ಆನಿ ತಿಣೆಂ ಎಲೀಯಾನ್ ಸಾಂಗ್ಲಲೆ ಪರ್ಮಾಣೆಂ ಕೆಲೆಂ; ಅಶೆಂ ತಿಕಾ, ಎಲೀಯಾಕ್ ಆನಿ ತಿಜ್ಯಾ ಪುತಾಕ್ ಜಾಯ್ತೆ ದೀಸ್ ಪರ್ಯಾಂತ್ ಖಾಣ್ ಮೆಳ್ಳೆಂ. ಸರ್ವೆಸ್ಪರಾನ್ ಎಲೀಯಾ ಉದೆಶಿಂ ಸಾಂಗ್ಲಲೆ ಪರ್ಮಾಣೆಂ ಪಿಟಾಚಿ ಮಡ್ಡಿ ಖಾಲಿ ಜಾಲಿ ನಾ ಆನಿ ತೆಲಾಚಿ ಭರ್ಣಿ ಸುಕ್ಲಿ ನಾ.

ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ಹೆಬ್ರೆವಾಂಕ್ ಬರಯಿಲ್ಲಾ ಪಯ್ಲಾ ಪತ್ರಾಂತ್ಲೆಂ ವಾಚಪ್.

ಕ್ರಿಸ್ತ್ ಮನ್ಶಾಂಚ್ಯಾ ಹಾತಾಂನಿ ಕೆಲ್ಲ್ಯಾ ಪವಿತ್ರ್ ಸ್ಥಾನಾಂತ್ ಪ್ರವೇಸ್ ಜಾಲೊನಾ; ಹೆಂ ಖರಾ ಪವಿತ್ರ್ ಸ್ಥಾನಾಚೆಂ ಪ್ರತಿರೂಪ್ ಮಾತ್; ತೊ ಸರ್ಗಾರ್ ಪ್ರವೇಸ್ ಜಾಲೊ. ಆತಾಂ ದೆವಾ ಸಮೊರ್ ಆಮ್ಚೆ ಪಾಸತ್ ಹಾಜಿರ್ ಜಾವ್ಚೆ ಖಾತಿರ್ ತೊ ಭಿತರ್ ಸರೊ.

ಹೆರಾಂಚೆಂ ರಗತ್ ಘೆವ್ನ್ ಹರೈಕ್ ವರಾ ಪವಿತ್ರ್ ಸ್ಥಾನಾಂತ್ ರಿಗ್ತಲ್ಯಾ ಶ್ರೇಷ್ಠ ಯಾಜಕಾಬರಿ ತೊ ಆಪ್ಣಾಕ್ ಪರ್ತ್ಯಾನ್ ಪರ್ತ್ಯಾನ್ ಭೆಟಯ್ಲಾ.

ತಶೆಂ ಕೆಲ್ಲೆಂ ಜಾಲ್ಯಾರ್ ಸಂಸಾರಾಚೆ ರಚನೇ ಧಾವ್ನ್ ತಾಣೆಂ ಪರ್ತ್ಯಾನ್ ಪರ್ತ್ಯಾನ್ ಕಷ್ಟ್ ಸೊಸ್ಚೆ ಪಡ್ಲೆ. ಪುಣ್ ಆತಾಂ ಹ್ಯಾ ಶೆವಟಿಂಚ್ಯಾ ಕಾಳಾರ್ ಆಪ್ಲ್ಯಾ ಬಲಿದಾನಾ ಮುಖಾಂತ್ ಪಾತಕ್ ಕಾಡ್ನ್ ಉಡೊವ್ಚೆ ಖಾತಿರ್ ಎಕ್ಚ್ ಪಾವ್ಲಿ ತೊ ಹಾಜಿರ್ ಜಾಲಾ.

ಜಶೆಂ ಮನ್ಶಾಂಕ್ ಎಕ್ಚ್ ಪಾವ್ಲಿ ಮೊರುಂಕ್ ನಿರ್ಮಿಲಾಂ ಆನಿ ತ್ಯಾ ನಂತರ್ ತಾಂಚಿ ರುಡ್ತಿ ಜಾತಾ, ತಶೆಂ ಕ್ರಿಸ್ತಾಕ್ಯಾ ಸಮೆಸ್ತ್ ಮನ್ಶಾಂಚೆಂ ಪಾಪ್ ಕಾಡ್ಚೆ ಖಾತಿರ್ ಎಕ್ಚ್ ಪಾವ್ಲಿ ಭೆಟೊವ್ನ್ ದಿಲೊ. ಪುಣ್ ತೊ ಪರ್ತ್ಯಾನ್ ಯೆತಲೊ, ಪಾತ್ಕಾಂಚೊ ನಾಸ್ ಕರುಂಕ್ ನ್ಹಯ್, ಬಗರ್ ತಾಚ್ಯಾ ಯೆಣ್ಯಾಚಿ ಅತ್ರೇಗಾನ್ ವಾಟ್ ಪಳೆವ್ನ್ ರಾವ್ಲಲ್ಯಾಂಕ್ ತಾರಣ್ ದಿಂವ್ಚ್ಯಾಕ್.

ದೆವಾಚೆಂ ಉತರ್ ಹೆಂ